

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീകൽകിപുരാണേനൂഭാഗവതേ ഭവിഷ്യേ പദ്മാപ്രോക്തോ
|| ശ്രീവിഷ്ണുസ്തവരാജഃ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീവിഷ്ണുസ്തവരാജഃ ॥

പദ്മോവാച

യോഗേന സിദ്ധവിബുധൈഃ പരിഭാവ്യമാനം
ലക്ഷ്മയാലയം തുലസികാചിതഭക്തഭൃങ്ഗം |
പ്രോത്തുംഗരക്തനഖരാംഗുലിപത്രചിത്രം
ഗംഗാരസം ഹരിപദാംബുജമാശ്രയേഹം || 1 ||

ഗുഹ്മന്മണിപ്രചയഘട്ടിതരാജഹംസ-
സിഞ്ജത്സുന്ദുപുരയുതം പദപദ്മവൃന്ദം |
പീതാംബരാഞ്ചലവിലോലചലത്പതാകം
സ്വർണ്ണത്രിവക്രവലയം ച ഹരേഃ സ്തരാമി || 2 ||

ജംഘേ സുപർണ്ണഗലനീലമണിപ്രവൃദ്ധേ
ശോഭാസ്വദാരുണമണിദ്യുതിചഞ്ചുമധ്യേ |
ആരക്തപാദതലലംബനശോഭമാനേ
ലോകേക്ഷണോത്സവകരേ ച ഹരേഃ സ്തരാമി || 3 ||

തേ ജാനുനീ മഖപതേർഭുജമൂലസംഗ-
രംഗോത്സവാവൃതതഡിദ്ധസനേ വിചിത്രേ |
ചഞ്ചത്പതത്രിമുഖനിർഗ്ഗതസാമഗീത-
വിസ്താരിതാത്മയശസീ ച ഹരേഃ സ്തരാമി || 4 ||

വിഷ്ണോഃ കടിം വിധികൃതാന്തമനോജഭൃമിം
ജീവാണ്യകോശഗണസംഗദുകൂലമധ്യാം |
നാനാഗുണപ്രകൃതിപീതവിചിത്രവസ്ത്രാം
ധ്യായേ നിബദ്ധവസനാം ഖഗപൃഷ്ഠസംസ്ഥാം || 5 ||

ശാന്തോദരം ഭഗവതസ്ത്രിവലിപ്രകാശ-
മാവർത്തനാഭിവികസഭിധിജന്മപദ്മം |

നാഡീനദീഗണരസോത്ഥസിതാന്ത്രസിന്ധും
ധ്യായേഽണ്ഡകോശനിലയം തനുലോമരേഖം || 6 ||

വക്ഷഃ പയോധിതനയാകുചകുംകുമേന
ഹാരേണ കൗസ്തുഭമണിപ്രഭയാ വിഭാതം |
ശ്രീവത്സലക്ഷ്മ ഹരിചന്ദനജപ്രസൂന-
മാലോചിതം ഭഗവതഃ സുഭഗം സ്മരാമി || 7 ||

ബാഹു സുവേഷസദനൗ വലയാംഗദാദി-
ശോഭാസ്പദൗ ദുരിതദൈത്യവിനാശദക്ഷൗ |
തൗ ദക്ഷിണൗ ഭഗവതശ്ച ഗദാസുനാഭ-
തേജോർജ്ജിതൗ സുലലിതൗ മനസാ സ്മരാമി || 8 ||

വാമൗ ഭുജൗ മുരരിപോർധൃതപദ്മശംഖൗ
ശ്യാമൗ കരീന്ദ്രകരവന്മണിഭൂഷണാഡ്യൗ |
രക്താംഗുലിപ്രചയചുംബിതജാനുമധ്യൗ
പദ്മാലയാപ്രിയകരൗ രുചിരൗ സ്മരാമി || 9 ||

കൺഠം മൂണാലമമലം മുഖപംകജസ്യ
ലേഖാന്ത്രയേണ വനമാലികയാ നിവീതം |
കിം വാ വിമുക്തിവശമന്ത്രകസൽഫലസ്യ
വൃന്തം ചിരം ഭഗവതഃ സുഭഗം സ്മരാമി || 10 ||

വക്ത്രാംബുജം ദശനഹാസവികാസരമ്യം
രക്താധരൗഷ്ഠവരകോമലവാക്സുധാഡ്യം |
സന്മാനസോദ്ഭവചലേക്ഷണപത്രചിത്രം
ലോകാഭിരാമമമലം ച ഹരേഃ സ്മരാമി || 11 ||

സുരാത്മജാവസഥഗന്ധമിദം സുനാസം
ഭ്രൂപല്ലവം സ്ഥിതിലയോദയകർമ്മദക്ഷം |
കാമോത്സവം ച കമലാഹൃദയപ്രകാശം
സഞ്ചിന്തയാമി ഹരിവക്ത്രവിലാസദക്ഷം || 12 ||

കർണ്ണൗ ലസന്മകരകുണ്ഡലഗണ്ഡലോലൗ
നാനാദിശാം ച നഭസശ്ച വികാസഗേഹം |
ലോലാലകപ്രചയചുംബനകുഞ്ചിതാഗ്രൗ
ലഗ്നൗ ഹരേർമ്മണികിരീടതടേ സ്തരാമി || 13 ||

ഭാലം വിചിത്രതിലകം പ്രിയചാരുഗന്ധം
ഗോരോചനാരചനയാ ലലനാക്ഷിസഖ്യം |
ബ്രഹ്മമൈകധാമമണികാന്തകിരീടജുഷ്ടം
ധ്യായേ മനോനയനഹാരകമീശ്വരസ്യ || 14 ||

ശ്രീവാസുദേവചികുരം കുടിലം നിബദ്ധം
നാനാസുഗന്ധികുസുമൈഃ സ്വജനാദരേണ |
ദീർഘം രമാഹൃദയഗാശമനം ധൂനന്തം
ധ്യായേഽംബുവാഹരുചിരം ഹൃദയാബ്ജമധ്യേ || 15 ||

മേഘാകാരം സോമസൂര്യപ്രകാശം
സുഭ്രൂന്നാസം ശക്രചാപൈകമാനം |
ലോകാതീതം പുണ്ഡരീകായതാക്ഷം
വിദ്യുച്ഛൈലം ചാശ്രയേഽഹം ത്വപൂർവ്വം || 16 ||

ദീനം ഹീനം സേവയാ ദൈവഗത്യാ
പാപൈസ്താപൈഃ പൂരിതം മേ ശരീരം |
ലോഭാക്രാന്തം ശോകമോഹാദിവിദ്ധം
കൃപാദ്യുഷ്ട്യാ പാഹി മാം വാസുദേവ || 17 ||

യേ ഭക്ത്യാഽഭ്യം ധ്യായമാനാം മനോജ്ഞാം
വ്യക്തിം വിഷ്ണോഃ ഷോഡശശ്ലോകപുഷ്പൈഃ |
സ്തുത്വാ നത്വാ പുജയിത്വാ വിധിജ്ഞാഃ
ശുദ്ധാ മൂക്താ ബ്രഹ്മസൗഖ്യം പ്രയാന്തി || 18 ||

പദ്മേരിതമിദം പുണ്യം ശിവേന പരിഭാഷിതം |
ധന്യം യശസ്യമായുഷ്യം സ്വർഗ്ഗ്യം സ്വസ്ത്യയനം പരം || 19 ||

പഠന്തി യേ മഹാഭാഗാസ്തേ മുച്യന്തേഹസോഽവിലാത് |
ധർമ്മാർത്ഥകാമമോക്ഷാണാം പരശ്രേഹ ഫലപ്രദം || 20 ||

|| ഇതി ശ്രീവിഷ്ണുസ്തവരാജഃ സമാപ്തഃ ||